



සේවක අර්ථසාධක අරමුදලේ (EPF) ප්‍රතිලාභ මත බදු ඉවත්
කිරීමේ යෝජනාව

යෝජනාව

වෙරිටේ රීසර්ච් ආයතනය, සේවක අර්ථසාධක අරමුදල (EPF) මගින් උපයන ප්‍රතිලාභ මත වන 14%ක බද්ද ඉවත් කරන ලෙස නිර්දේශ කරයි. මෙම පියවර ප්‍රතිගාමී බදුකරණයට විසඳුමක් වන අතර, සාධාරණත්වය වැඩි දියුණු කරන අතරම, බහුතරයක් රටවල් විශ්‍රාමික අරමුදල් ප්‍රතිලාභ බදුවලින් නිදහස් කරන ජාත්‍යන්තර හොඳම පිළිවෙත් සමඟ ශ්‍රී ලංකාව පෙළගස්වයි. මෙහි රාජ්‍ය මූල්‍යමය බලපෑම, අයවැය සඳහා යෝජනා කර ඇති වෙනත් ක්‍රියාමාර්ග තුළින් කළමණාකරනය කර ගත හැකිය.

සංක්ෂිප්ත සාරාංශය

සේවක අර්ථසාධක අරමුදල (EPF) යනු ශ්‍රී ලංකාවේ විශාලතම විශ්‍රාම ඉතුරුම් අරමුදල වන අතර, එය මිලියන 2.2කට අධික සක්‍රීය දායකයින් සංඛ්‍යාවකින් සමන්විත වේ.ⁱ එහි සාමාජිකයින්ගෙන් 92%කට වැඩි පිරිසක් පුද්ගලික ආදායම් බදු ගෙවීමට යටත් නොවුවද,ⁱⁱ ඔවුන්ගේ ඉතුරුම් ආයෝජන ප්‍රතිලාභ මත 14%ක බද්දකට අසාධාරණ ලෙස යටත් කර ඇත. ජාත්‍යන්තරව, 78%ක් වන රටවල් අර්ථසාධක අරමුදල්වල ආයෝජන ප්‍රතිලාභ මත බදු අය නොකරයි.ⁱⁱⁱ ශ්‍රී ලංකාව තුළ මෙම බද්ද ඉවත් කිරීමෙන් අසාධාරණයක් නිවැරදි වන අතර, ප්‍රතිගාමී ප්‍රතිඵල වළක්වා, විශ්‍රාමික සුරක්ෂිතභාවය ආරක්ෂා කරයි. අහිමි වන ආදායම, වඩා ඵලදායී වෙනත් බදුකරණයක් මගින් ප්‍රතිස්ථාපනය කිරීමෙන් ආදායම්-උදාසීන “දෙපාර්ශ්වයටම වාසිදායක” තත්ත්වයක් ළඟා කර ගත හැකිය.

සමස්ත දැක්ම

යෝජනාවේ අරමුණ

- ☐ ආර්ථික වර්ධනය
- ☒ ආණ්ඩුකරණය
- ☒ යුක්තිය සහ අයිතිවාසිකම්
- ☒ සමාජ සුබසාධනය
- ☐ වෙනත්:.....

<u>ක්‍රියාත්මක කරන ආයතනය:</u>	මුදල් අමාත්‍යාංශය
<u>ප්‍රධාන ප්‍රතිලාභීන්:</u>	EPF හිමියන්
<u>ඇස්තමේන්තුගත පිරිවැය (නිබේ නම්):</u>	LKR 15.7 Bn
<u>ප්‍රතිපත්ති වර්ගය:</u>	ආදායම් අඩු කිරීම

අරමුණු සාක්ෂාත් කරගැනීමට දායක වන ආකාරය

1. ආණ්ඩුකරණය: බදු ප්‍රතිපත්තියේ ඇති විෂමතාවක් නිවැරදි කිරීම, විශ්‍රාම ඉතුරුම් මත බදුකරණය සාධාරණත්වය සහ ගෝලීය පිළිවෙත් සමඟ පෙළගැස්වීම සහ විනිවිදභාවය වැඩි දියුණු කිරීම මගින් විශ්වාසය යළි තහවුරු කරයි.
2. යුක්තිය සහ අයිතිවාසිකම්: ප්‍රගතිශීලීත්වයේ මූලධර්මවලට පටහැනිව, බදු නොගෙවන්නන් (EPF සාමාජිකයන්ගෙන් 92%ක්) ඔවුන්ගේ විශ්‍රාම ඉතුරුම් මත බදු අය කරනු ලබන අසාධාරණ ක්‍රමයක් ඉවත් කරයි.
3. සමාජ සුබසාධනය: විශ්‍රාමික ආදායම් ආරක්ෂා කරන අතර, සේවකයින්ට ඔවුන්ගේ ඉතුරුම්වලින් වඩාත් සාධාරණ කොටසක් රඳවා ගැනීමට සහතික කරයි.

සේවක අර්ථසාධක අරමුදල (EPF) යනු ශ්‍රී ලංකාවේ විශාලතම විශ්‍රාම ඉතුරුම් යෝජනා ක්‍රමය වන නමුත්, එහි සාමාජිකයෝ සුවිශේෂී ලෙස අහිතකර බදුකරණයකට මුහුණ දෙති. නීතියට අනුව, විධිමත් අංශයේ සේවකයින් තම ආදායමෙන් 20%ක් විශ්‍රාම ඉතුරුම් අරමුදල් සඳහා දායක කරන අතර, ඉන් විශාලතම අරමුදල වන්නේ සේවක අර්ථසාධක අරමුදලයි. කෙසේ වෙතත්, මෙම ඉතුරුම් ආරක්ෂා කරනවා වෙනුවට, ශ්‍රී ලංකාවේ බදු ක්‍රමය ඒවා මත සුවිශේෂී ලෙස අහිතකර බරක් පටවයි. 2018 සහ 2022 අතර කාලය තුළ, බැංකු අංශය තම දළ ආදායමෙන් බදු ලෙස ගෙවා ඇත්තේ 8.0%ක් පමණක් වන විට, සේවක අර්ථසාධක අරමුදල සාමාන්‍යයෙන් 13.7%ක් ගෙවා ඇත.^{iv} මෙම විෂමතාව ඇති වන්නේ, තැන්පත්කරුවන්ට ලබා දෙන ප්‍රතිලාභ අඩු කිරීමෙන් පසු ශුද්ධ ආදායම මත බැංකු බදු අය කරන විට, සේවක අර්ථසාධක අරමුදල එහි තැන්පත්කරුවන්ට/සාමාජිකයින්ට ප්‍රතිලාභ ලබා දීමට පෙර දළ ආදායම මත බදු අය කිරීම හේතුවෙනි. මෙය, ඉතුරුම් තැන්පතු සපයන අනෙකුත් මූල්‍ය ආයතන හා සැසඳීමේදී වඩාත් දරුණු සහ අසමාන සැලකීමකි.

මෙම අසාධාරණය ශාඛස්ථ මට්ටමින් වඩාත් පැහැදිලිව දැකගත හැකිය. EPF සාමාජිකයින්ගෙන් 92%කට වැඩි පිරිසක් මසකට රු. 100,000කට වඩා අඩුවෙන් උපයන අතර පුද්ගලික ආදායම් බදු සීමාවට පහළින් සිටිති (ඇමුණුම 1 බලන්න). එහෙත් ඔවුන්ගේ අනිවාර්ය ඉතුරුම්, ආයෝජන ප්‍රතිලාභ මත 14%ක බද්දකට යටත් වේ. මෙම මුදල් පෞද්ගලිකව ඉතිරි කළේ නම්, එම ප්‍රතිලාභ බදුවලින් නිදහස් වනු ඇත – ස්වයංක්‍රීයව අයකෙරෙන රඳවා ගැනීමේ බද්ද (WHT) පවා ආපසු ලබාගත හැකි වනු ඇත. මෙහි ප්‍රතිඵලය වන්නේ, දිළිඳුම සේවකයින් අසමානුපාතිකව වැඩි බද්දක් ගෙවන ප්‍රතිඵලයක් බවයි. ඒ අතරම, ඉහළම ආදායම් ලබන්නන් පමණක් (2025 අප්‍රේල් මාසයේ PAYE බදු සංශෝධනයෙන් පසු මසකට රු. 233,333ට වඩා වැඩි) ඔවුන්ගේ ආන්තික බදු අනුපාතයට වඩා අඩු බද්දකට යටත් වේ.

ජාත්‍යන්තරව ගත් කල, ශ්‍රී ලංකාව සුවිශේෂී ය. බොහෝ OECD රටවල්, දිගුකාලීන සුරක්ෂිතභාවය දිරිගැන්වීම සඳහා විශ්‍රාම ඉතුරුම්වලට හිතකර ලෙස සලකයි; රටවල් 41න් 32ක් (78%) අර්ථසාධක අරමුදල්වල ආයෝජන ප්‍රතිලාභ මත බදු අය නොකරයි.^v මීට පටහැනිව, ශ්‍රී ලංකාව 1989 සිට සේවක අර්ථසාධක අරමුදල මත බදුකරණය ක්‍රමානුකූලව වැඩි කර ඇති අතර, 2023 දී විශ්‍රාමික අරමුදල් ඉලක්ක කර ගනිමින් දේශීය ණය ප්‍රතිව්‍යුහගත කළ එකම රට බවට පත්වෙමින් එය උච්චස්ථානයට පත් විය.

දේශීය ණය ප්‍රතිව්‍යුහගතකරණය (DDR) සම්බන්ධයෙන් ශ්‍රී ලංකාවේ ප්‍රවේශය ජාත්‍යන්තර ප්‍රමිතීන්ට අනුව සුවිශේෂී විය. IMF කාර්ය මණ්ඩල පත්‍රිකාවකට අනුව, ලොව පුරා ඇති දේශීය ණය ප්‍රතිව්‍යුහගතකරණ අවස්ථා 14න් එකක්වත් විශ්‍රාම වැටුප් අරමුදල් පමණක් ඉලක්ක කරගෙන නොමැත.^{vi} සමහර රටවල් ණය හිමියන්ගේ කාණ්ඩ කිහිපයක් අතරට විශ්‍රාම වැටුප් අරමුදල් ඇතුළත් කළ අතර, ශ්‍රී ලංකාව සුවිශේෂී ලෙස තම සේවා විශ්‍රාම අරමුදල් වෙන් කර, සේවකයින්ගේ විශ්‍රාමික සුරක්ෂිතභාවය මත සංකේන්ද්‍රිත පිරිවැයක් පටවන ලදී. EPF ප්‍රතිලාභ මත බද්ද ඉවත් කිරීම, මෙම සුවිශේෂී ඉලක්ක කිරීමේ අසාධාරණයෙන් ගොඩ ඒම සඳහා ප්‍රායෝගික සහ සාධාරණ මාර්ගයක් සපයයි. එමගින්, දේශීය ණය ප්‍රතිව්‍යුහගතකරණ ක්‍රියාවලියේදී අසමානුපාතික ලෙස බරට ලක්වූ සේවකයින් සඳහා සාධාරණත්වය යළි තහවුරු කිරීමට රජය කැපවී සිටින බවට සංඥා කරයි.

එබැවින් ප්‍රතිසංස්කරණ සඳහා වන මෙම ඉල්ලීම ඉතා ප්‍රබල වේ. EPF ප්‍රතිලාභ මත බද්ද ඉවත් කිරීමෙන් ප්‍රතිඵලයක් වශයෙන් අවසන් වනු ඇත, ශ්‍රී ලංකාව සිය දේශීය ණය ප්‍රතිව්‍යුහගතකරණය සඳහා EPF අරමුදල ඉලක්ක කළ අසාධාරණ ක්‍රමය නිවැරදි වනු ඇත, රට ගෝලීය සම්මතයන් සමඟ පෙළගැසෙනු ඇත, සහ බදු ක්‍රමයේ සාධාරණත්වය යළි ස්ථාපිත වනු ඇත. තීරණාත්මක ලෙස, මෙහි රාජ්‍ය මූල්‍ය පිරිවැය වෙනත් බදු ඉහළ නැංවීමෙන් (උදාහරණයක් ලෙස, සිගරට් බදුකරණය නිසියාකාරව සුවිගත කිරීමට අපොහොසත් වීමේ විෂමතාව නිවැරදි කිරීම) පියවා ගත හැකිය. එමගින්, සාධාරණ බදුකරණයක් සහ වැඩිදියුණු වූ මහජන සෞඛ්‍යයක් යන ද්විත්ව ප්‍රතිලාභයක් ලබා දෙන ආදායම්-උදාසීන ගැළපීමක් සහතික කෙරේ.

1. බදුකරණයේ සාධාරණත්වය යළි ස්ථාපිත කිරීම - EPF ප්‍රතිලාභ මත බද්ද ඉවත් කිරීම මගින්, ආදායම් බදු ගෙවීමට යටත් නොවන 92%කට අධික දායකයින්, ඔවුන්ගේ විශ්‍රාම ඉතුරුම් මත අසාධාරණ ලෙස බදු අය කරනු ලබන ප්‍රතිගාමී ක්‍රමයක් නිවැරදි කරයි. අනිවාර්ය ඉතුරුම් සඳහා සේවකයින්ට දඩුවම් නොකරන බවට සහතික කිරීම මගින්, මෙය බදු ක්‍රමයේ සාධාරණත්වය යළි ස්ථාපිත කරයි.
2. විශ්‍රාමික සුරක්ෂිතභාවය ආරක්ෂා කිරීම - මෙම ප්‍රතිපත්තිය මගින්, විශ්‍රාම යාමේදී මූල්‍යමය ඔරොත්තු දීමේ හැකියාව වැඩි දියුණු කරමින්, ගෘහ ඒකකවලට ඔවුන්ගේ දිගුකාලීන ඉතුරුම්වලින් වැඩි ප්‍රමාණයක් රඳවා ගැනීමට සහතික කරයි. ඉහළ යන ආයු අපේක්ෂාව සහ සීමිත සමාජ ආරක්ෂණ ජාලයන් පවතින සන්දර්භයක් තුළ මෙය විශේෂයෙන් වැදගත් වේ.
3. ජාත්‍යන්තර හොඳම පිළිවෙත් සමඟ පෙළගැසීම - ගෝලීය වශයෙන්, 78%ක් වන රටවල් අර්ථසාධක අරමුදල්වල ආයෝජන ප්‍රතිලාභ මත බදු අය නොකරයි. මෙම ප්‍රමිතිය අනුගමනය කිරීම, ශ්‍රී ලංකාව ජාත්‍යන්තර සම්මතයන් සමඟ පෙළගස්වන අතර, ප්‍රතිපත්තිමය විශ්වසනීයත්වය සහ ස්ථාවරත්වය ශක්තිමත් කරයි.
4. දේශීය ණය ප්‍රතිව්‍යුහගතකරණයේ සුවිශේෂී බරට පිළියම් යෙදීම - ජාත්‍යන්තර මූල්‍ය අරමුදල විසින් ප්‍රකාශයට පත් කරන ලද පර්යේෂණවල ලේඛනගත කර ඇති වෙනත් කිසිදු අවස්ථාවකට වඩා වෙනස්ව, ශ්‍රී ලංකාවේ 2023 දේශීය ණය ප්‍රතිව්‍යුහගතකරණය, විශ්‍රාම වැටුප් අරමුදල් පමණක් ඉලක්ක කර ගැනීමෙන් සුවිශේෂී විය. මෙම ප්‍රතිව්‍යුහගතකරණය අතරතුර සේවකයින්ගේ විශ්‍රාම ඉතුරුම් මත පැටවූ සංකේන්ද්‍රිත බර, අර්ධ වශයෙන් හෝ පියවා ගැනීම සඳහා EPF බද්ද ඉවත් කිරීම සාධාරණ ක්‍රමයක් සපයයි.
5. ආදායම්-උදාසීන, දෙපාර්ශ්වයටම වාසිදායක තත්ත්වයක් ඇති කිරීම - EPF බද්ද ඉවත් කිරීමේ ඇස්තමේන්තුගත ආදායම් පිරිවැය (රු. බිලියන 15.7) වෙනත් පවතින ආදායම් ක්‍රියාමාර්ග මගින් (උදාහරණයක් ලෙස, සිගරට් බදුකරණයේ විෂමතාවක් නිවැරදි කිරීම) පියවා ගත හැකිය. මෙය, ප්‍රතිසංස්කරණය රාජ්‍ය මූල්‍යමය වශයෙන් ද තිරසාර කරයි.

ප්‍රකාශයට පත්කළ ආධාරක විශ්ලේෂණ

වෙරිටේ රිසර්ච්. ශ්‍රී ලංකාවේ විශ්‍රාමික අරමුදල් ප්‍රතිගාමී බදුකරණයකට මුහුණ දීම (2023 ඔක්තෝබර්)

<https://www.veriteresearch.org/publications/retirement-funds-face-regressive-taxation-in-sri-lanka/> [අවසන් වරට පිවිසියේ 18 අගෝස්තු 2025]

Publicfinance.lk. ශ්‍රී ලංකාවේ දේශීය ණය ප්‍රතිව්‍යුහගතකරණයේ සුවිශේෂීත්වය (2023 අගෝස්තු 8)

<https://publicfinance.lk/en/topics/exceptionalism-of-domestic-debt-restructuring-in-sri-lanka-1691519159> [අවසන් වරට පිවිසියේ 18 අගෝස්තු 2025]

ඇමුණුම 1 - EPF සාමාජික ගිණුම්වල ව්‍යාප්තිය

මාසික ආදායම (රු.)	2024 සැප්තැම්බර් මස අවසානය වන විට	
	වත්මනෙහි දායක වන EPF ගිණුම් හිමියන් සංඛ්‍යාව	EPF සාමාජික ගිණුම් ප්‍රතිශතය (%)
100,000 දක්වා	2,024,569	91.6%
100,000 - 141,667	65,656	3.0%
141,667 - 183,333	39,695	1.8%
183,333 - 225,000	26,119	1.2%
225,000 - 266,667	13,920	0.6%
266,667 - 308,333	9,138	0.4%
308,333 - 350,000	6,609	0.3%
350,000 - 391,667	4,362	0.2%
391,667 - 433,333	3,413	0.2%
433,333 වඩා වැඩි	16,066	0.7%
මුළු	2,209,547	100.0%

මූලාශ්‍ර සහ අවසාන සටහන්

ⁱ ශ්‍රී ලංකා මහ බැංකුව. වාර්ෂික ආර්ථික විවරණය 2024. වගුව 2.7, කොළඹ: ශ්‍රී ලංකා මහ බැංකුව, 2025 අප්‍රේල් 2, පි. 66.
<https://www.cbsl.gov.lk/en/publications/economic-and-financial-reports/annual-economic-review>
 [අවසන් වරට පිවිසියේ 2025 අගෝස්තු 18]

ⁱⁱ ඇමුණුම 1 බලන්න, තොරතුරු දැනගැනීමේ අයිතිය යටතේ ලබාගත් තොරතුරු.

ⁱⁱⁱ OECD. විශ්‍රාම ඉතුරුම් සඳහා වන මූල්‍ය දිරිගැන්වීම් පිළිබඳ වාර්ෂික සමීක්ෂණය 2024. OECD ප්‍රකාශන, 2024 ජූනි 12,
<https://www.oecd.org/publications/annual-survey-of-financial-incentives-for-retirement-savings-2024-web.pdf> [අවසන් වරට පිවිසියේ 2025 අගෝස්තු 18]

^{iv} Verité Research. ශ්‍රී ලංකාවේ විශ්‍රාම අරමුදල් මත පවතින ප්‍රතිගාමී බදුකරණය (2023 ඔක්තෝබර්)
<https://www.veriteresearch.org/publications/retirement-funds-face-regressive-taxation-in-sri-lanka/>
 [අවසන් වරට පිවිසියේ 2025 අගෝස්තු 18]

^v OECD. විශ්‍රාම ඉතුරුම් සඳහා වන මූල්‍ය දිරිගැන්වීම් පිළිබඳ වාර්ෂික සමීක්ෂණය 2024. OECD ප්‍රකාශන, 2024 ජූනි 12,
<https://www.oecd.org/publications/annual-survey-of-financial-incentives-for-retirement-savings-2024-web.pdf> [අවසන් වරට පිවිසියේ 2025 අගෝස්තු 18]

^{vi} Verité Research. ශ්‍රී ලංකාවේ දේශීය ණය ප්‍රතිව්‍යුහගතකරණයේ සුවිශේෂීත්වය (2023 අගෝස්තු 8)
<https://publicfinance.lk/en/topics/exceptionalism-of-domestic-debt-restructuring-in-sri-lanka-1691519159> [අවසන් වරට පිවිසියේ 2025 අගෝස්තු 18]